

## बेकाबू बाइक की टक्कर से 11 वीं के छात्र समेत 2 घायल

जौरा रोड पर दुबे मैरिज गार्डन के पास हुआ हादसा



**नवभारत न्यूज**  
मुरैना, 6 जुलाई। कोचिंग पढ़ने के बाद घर जाने के लिए सड़क पार कर रहे 11 वीं कक्षा के छात्र को एक बेकाबू बाइक के सवार ने टक्कर मार दी। हादसे में छात्र के साथ बाइक सवार एक युवक

जख्मी हो गया। दोनों घायलों को जिला अस्पताल में भर्ती कराया गया है। हादसा सिविल लाईन थाना क्षेत्र में जौरा रोड पर दुबे मैरिज गार्डन के सामने होना बताया जा रहा है।  
जानकारी के अनुसार जौरा

## बिलगांव में पंखे से लटककर युवक ने फांसी लगाई

नवभारत न्यूज

मुरैना/जौरा, 6 जुलाई। जौरा क्षेत्र के बिलगांव में शनिवार-रविवार की दरम्यानी रात को एक युवक ने अपने कमरे में लगे छत के पंखे से चादर का फंदा बनाकर खुदकुशी कर ली। जानकारी के अनुसार बिलगांव में रहने वाला लोकेन्द्र जाटव 23 पुत्र महेश जाटव शनिवार की रात को अपने घर में था। तभी उसने कमरे में चादर का फंदा बनाया और छत में लगे पंखे से फांसी लगा ली। रविवार की सुबह परिवार के सदस्यों ने उसे फंदे पर झूलते हुए देखा, तब पुलिस ने उसे सूचना दी। पुलिस ने शव का पोस्टमार्टम कराने के बाद मर्ग कायम कर लिया है। मृतक लोकेन्द्र जाटव के माता-पिता और परिवार के अन्य सदस्य गुजरात के सूरत में रहते हैं। लोकेन्द्र गांव में अपने ताऊ के परिवार के साथ रहता था। उसका अभी विवाह नहीं हुआ था। लोकेन्द्र ने किन कारणों के चलते खुदकुशी की, यह जांच का विषय बना हुआ है।



## 4 दुग्ध वाहनों समेत दूध डेयरी से लिए मिश्रित दूध-पनीर के सैंपल मुरैना-जौरा रोड पर फूड सेफ्टी टीम की कार्रवाई

**नवभारत न्यूज**  
मुरैना, 6 जुलाई। खाद्य पदार्थों में मिलावट पर अंकुश लगाने के लिए फूड सेफ्टी विभाग की टीमों द्वारा लगातार कार्यवाहियों की जा रही हैं। इसी क्रम में रविवार को फूड सेफ्टी टीम ने एनएच-552 हाईवे पर मुरैना-जौरा के बीच बांसी नहर की पुलिया पर दुग्ध वाहनों की जांच की। टीम ने इस

दौरान 4 दुग्ध वाहनों से मिश्रित एवं संपरेटा दूध के सैंपल लिए गए। एफएसओ अविनीश गुप्ता, अनिल प्रताप सिंह परिहार, महेंद्र सिरोहिया की टीम ने बांसी नहर की पुलिया पर दुग्ध वाहन क्रं. एमपी06-0212 से ड्राईवर सुभाष सिकरवार की मौजूदगी में संपरेटा दूध का नमूना लिया। इसी क्रम में

दुग्ध वाहन क्रं. एमपी07-एल-4861 ड्राईवर सोनू यादव से मिश्रित दूध, दुग्ध वाहन क्रं. एमपी06-3620 ड्राईवर मंजेश त्यागी से संपरेटा दूध और दुग्ध वाहन क्रं. एमपी07-0826 ड्राईवर सत्येन्द्र धाकड़ से संपरेटा दूध के नमूने लिए गए। सभी नमूनों को जांच के लिए लेबोरेटरी भेजा जा रहा है।

**जेल रोड पर डेयरी से लिए सैंपल**  
फूड सेफ्टी विभाग की टीम ने रविवार को कस्बा जौरा में जेल रोड पर नहर के पास स्थित संजय गुर्जर की मां शीतला डेयरी से पनीर एवं संपरेटा दूध के सैंपल लिए। जांच के दौरान डेयरी पर रिफाईंड ऑइल के तीन खाली टिन मिले। जिसे लेकर डेयरी संचालक को धारा-32 के तहत नोटिस जारी किया गया है।

## भारतीय मजदूर संघ का परिचय वर्ग आयोजित



**नवभारत न्यूज**  
मुरैना, 6 जुलाई। भारतीय मजदूर संघ की स्थानीय इकाई के परिचय वर्ग का आयोजन रविवार को हुआ। यह परिचय वर्ग स्थानीय चंबल कॉलोनी पार्क स्थित मंदिर पर संपन्न हुआ। जिसमें संगठन के मुरैना-भिंड विभाग प्रमुख बृजराज डंडेलिया मुख्य रूप से मौजूद थे। उन्होंने कार्यकर्ताओं एवं पदाधिकारियों का मार्गदर्शन किया। परिचय वर्ग में मजदूर संघ के संगठन मंत्री चंद्रेश मिश्रा, वरिष्ठ नागरिक संघ के आशाराम पाठक, कार्यवाहक जिलाध्यक्ष देवेन्द्र शर्मा, आंगनबाड़ी कार्यकर्ता सहायिका संघ की श्रीमती ललिता शर्मा, मजदूर संघ कार्यालय मंत्री सुशी ज्योति कदम, पर्यावरण मंच जिला संयोजक दिलीप पाठक, आंगनबाड़ी कार्यकर्ता सहायिका संगठन की जिलाध्यक्ष श्रीमती सुनीता गुर्जर, श्रीमती यशोदा शर्मा, श्रीमती रेखा, विष्णुलाल, रिक्शा यूनियन के अध्यक्ष राहुल शर्मा आदि उपस्थित थे।

## गोवर्धन परिक्रमा को जा रहा साधु एक्सीडेंट में जख्मी

आगरा क्षेत्र में हुआ हादसा, परिजन ने मुरैना अस्पताल में कराया भर्ती



**नवभारत न्यूज**  
मुरैना, 6 जुलाई। देवगढ़ क्षेत्र के सिहौरी गांव से पैदल चलकर गोवर्धन पर्यटन की परिक्रमा करने जा रहे साधु दर्शन सिंह को आगरा क्षेत्र से गुजरते समय एक बाइक सवार ने टक्कर मार दी। जिससे साधु दर्शन

सिंह के पैर में फ्रैक्चर हो गया। सूचना मिलने के बाद परिजन आगरा पहुंचे और साधु को अपने साथ मुरैना ले आए। यहां साधु को जिला अस्पताल में भर्ती कराया गया है।  
जानकारी के अनुसार देवगढ़

थाना क्षेत्र के ग्राम सिहौरी में रहने वाले साधु दर्शन सिंह 59 पुत्र भोगीराम जाटव शुक्रवार को अपने गांव से गोवर्धन परिक्रमा के लिए पैदल ही निकले थे। रविवार को वे आगरा के पास से गुजर रहे थे, तभी किसी बाइक सवार ने उन्हें टक्कर मार दी। घटनास्थल पर मौजूद लोगों ने उन्हें आगरा के अस्पताल में भर्ती कराया। आगरा पुलिस की सूचना पर सिहौरी गांव से दर्शन सिंह के परिजन उन्हें लेने पहुंचे, परिजन उन्हें अपने साथ मुरैना ले आए, यहां जिला अस्पताल में उपचार के लिए भर्ती कराया गया है। चिकित्सकों के अनुसार साधु दर्शन सिंह के बायें पैर में फ्रैक्चर हुआ है।

## अशोकनगर न्याय सत्याग्रह में शामिल होंगे कांग्रेसी

जिला कांग्रेस की बैठक में कार्यकर्ताओं से किया शामिल होने का आह्वान



**नवभारत न्यूज**  
मुरैना, 6 जुलाई। कांग्रेस प्रदेशाध्यक्ष जीतू पटवारी के विरुद्ध मुंगवाली, अशोकनगर में दर्ज हुई एफआईआर के विरोध में कल 8 जुलाई को होने वाले न्याय सत्याग्रह में मुरैना जिले के हजारों कांग्रेस कार्यकर्ता शामिल होंगे।

यह बात कांग्रेस जिलाध्यक्ष ग्रामीण मधुराज तोमर, शहर जिलाध्यक्ष दीपक शर्मा ने कही। जिलाध्यक्ष न्याय सत्याग्रह को लेकर रविवार को आयोजित हुई बैठक में पदाधिकारियों एवं कार्यकर्ताओं को संबोधित कर रहे थे। यह बैठक सदर बाजार स्थित शहर कांग्रेस कार्यालय पर संपन्न हुई। बैठक

में जिलाध्यक्ष ने समस्त पदाधिकारियों, जनप्रतिनिधियों और कार्यकर्ताओं से अधिक से अधिक संख्या में अशोकनगर पहुंचकर न्याय सत्याग्रह में शामिल होने का आह्वान किया। बैठक को मुरैना विधायक दिनेश गुर्जर, नगर निगम सभापति राधात्मण डंडेलिया ने भी संबोधित किया। बैठक का संचालन प्रवक्ता हरीश पाठक ने किया। इस बैठक में वीरेन्द्र हर्षाना रानु, जितेन्द्र डंगस, मंजू सिकरवार, शशि कैमोर, आशा बैपुरिया, लोकेन्द्र यादव, विनोद शर्मा, गजेन्द्र सिंधी, नरोत्तम माहेश, हरीशकर शर्मा, रमेश अर्गल, उदय जाटव, अविनीश कटोर, प्रमोद परमार, अरुण कुशदेवरा, रामवीर फोजी, अभिषेक शुक्ला, सीताराम अर्गल, सागर सैमिल, विवेक भारती आदि उपस्थित थे।

## एक नजर में

### विवाहिता की मारपीट, ससुरालीजनों पर केस दर्ज

मुरैना, 6 जुलाई। सिटी कोतवाली पुलिस ने विवाहिता प्रियंका की रिपोर्ट पर पति बिजेन्द्र सहित ससुरालीजनों पुष्पा, रामवीर सिंह, किशन राठौर निवासीगण यादव कॉलोनी मुरैना के विरुद्ध गाली-गलौज और मारपीट कर धमकी दिए जाने का अपराध दर्ज कर लिया है।

### बानमोर में युवक की मारपीट का मामला दर्ज

मुरैना, 6 जुलाई। बानमोर कस्बे में जीएलएस कॉलेज के पास रहने वाले सतीश खटीक 32 पुत्र भीमसेन खटीक की 4 जुलाई को गिराज पुत्र मुन्ना खटीक नि. खदान रोड बानमोर ने गालियां देते हुए मारपीट की और जान से मारने की धमकी भी दी। पुलिस ने एफआईआर दर्ज कर ली है।

### एक्सीडेंट में जख्मी वृद्ध व युवक की इलाज के दौरान मौत

मुरैना, 6 जुलाई। देवगढ़ थाना क्षेत्र के अंतर्गत विगत 9 जून को बराहना नहर की पुलिया के पास हुए एक्सीडेंट में मोहन सिंह सिकरवार 75 पुत्र भोगीराम सिकरवार नि. बराहना बुरी तरह जख्मी हो गए थे। उन्हें अस्पताल में भर्ती कराया गया था। जहां इलाज के दौरान उसकी मौत हो गई। उधर पहाड़गढ़ थाना क्षेत्र में 13 जून को रोड एक्सीडेंट में जख्मी हुए सुमित सिंह धाकड़ 18 पुत्र बनवारी धाकड़ नि. गंगापुरा की इलाज के दौरान मौत हो गई थी। दोनों हादसों को लेकर पुलिस ने मर्ग कायम कर लिए हैं।

### जमीन पर कब्जे को लेकर युवक से मारपीट

मुरैना, 6 जुलाई। पोरसा क्षेत्र के ग्राम रावतपुरा निवासी राजेन्द्र सिंह 48 पुत्र भारत सिंह तोमर की 25 जून को रघुराज सिंह उर्फ भूरे, मोहित सिंह तोमर ने पैतृक जमीन पर कब्जा किए जाने को लेकर मारपीट कर डाली। पुलिस ने जांच के बाद आरोपियों के विरुद्ध एफआईआर दर्ज कर ली है।

### कार के ड्राईवर के विरुद्ध धारा-106 का मामला दर्ज

मुरैना, 6 जुलाई। सबलगढ़ थाना क्षेत्र में 5 जुलाई को कार क्रं. एमपी07-जेडके-0149 के चालक ने डबेरा गांव के पास विनीता कुशवाह 18 पत्नी अजय सिंह नि. कुल्हौली को टक्कर मार दी थी। जख्मी विनीता की इलाज के दौरान अस्पताल में मौत हो गई। पुलिस ने मर्ग जांच के बाद कार के ड्राईवर के विरुद्ध बीएनएस की धारा-106 के तहत अपराध पंजीबद्ध कर लिया है।

## आमजन को कराया थाना भ्रमण, नए आपराधिक कानूनों व अधिकारों की दी जानकारी

**इंदरगढ़।** पुलिस अधीक्षक श्री सूरज कुमार वर्मा के निर्देशन, अतिरिक्त पुलिस अधीक्षक श्री सुनील कुमार शिवहरे एवं एसडीओपी बड़ौनी श्री विनायक शुक्ला के मार्गदर्शन में थाना गोरसाघाट पुलिस द्वारा आमजन को नवीन आपराधिक कानून 2023 के अंतर्गत पीडित केंद्रित प्रावधानों की जानकारी दी गई इस दौरान में पुलिस अधिकारी, कर्मचारी द्वारा ग्रामीण क्षेत्र से आए महिला-पुरुषों एवं बच्चों को नए कानून की प्रमुख धाराओं की



जानकारी दी गई, जिनमें शामिल थे। एफआईआर दर्ज कराने व प्रति प्राप्त करने का अधिकार

सुनवाई और अपील का अधिकार जमानत पर आपत्ति का अधिकार त्वरित जांच, मुआवजा, निजी

वकील रखने, गोपनीयता व द्द्वेष्य सख्कर जैसी सुविधाएं इत्यादि जानकारी दी गई। इसके अतिरिक्त

महिला एवं बाल अपराध, साइबर फ्रॉड, सोशल मीडिया पर फर्जी व भ्रामक पोस्ट, एवं आपातकालीन हेल्पलाइन नंबर 100, 112, 1090, 1098, 1930 आदि की भी जानकारी दी गई कार्यक्रम में थाना परिसर का भ्रमण भी कराया गया एवं उपस्थित नागरिकों से संवाद स्थापित किया गया इस अवसर पर उप निरीक्षक अर्चना पाल सहित थाना स्टाफ, जनप्रतिनिधि एवं स्थानीय नागरिक में मौजूद रहे। ड्रिड [चाह्द सख्द द्यस्यक्त्र सख्दसू 2 3

पर चर्चा की जो निश्चित रूप से आगे चलकर संगठन की गतिविधियों को समस्त हिंदू समाज तक पहुंचाने में कारगर साबित होगी। उन्होंने कहा सोशल मीडिया के माध्यम से प्रचार विभाग हिंदू समाज की वरिष्ठ नगरीको लोगों को जोड़कर समाज को प्रभावित करने वाले समाचारों के प्रति संगठन को सजग रहने की सलाह दी।

इमाम हुसैन व उनके 72 परिजनों व साथियों की शहादत की याद दिलाने वाला मोहर्रम प्रतियर्ष की भांति इस वर्ष भी मुस्लिम समुदाय द्वारा मनाया गया। रविवार को डॉ. उवेश वाली गली से ताजियों का जुलूस मातमी धुनों के साथ शुरू हुआ। जो शहर के बिहारी जी मंदिर, झण्डा चौक, हनुमान चौराहा, स्टेशन रोड, मालगोदाम रोड से होते हुए गणेशपुरा में पहुंचे। जहां करबला में ताजियों को

दफनाया गया। ताजियों के जुलूस के दौरान पुलिस कसान द्वारा सुरक्षा के पुख्ता इंतजाम किए गए थे।  
**मोहर्रम पर नगर में ताजिए निकाले गए, रही भीड़-भाड़**  
सबलगढ़। सबलगढ़ नगर में आज मोहर्रम पर ताजिए निकाले गए जो नगर के चांदनी चौक कटरा बाजार गंज रोड एम एस रोड से होते हुए मंडी सतर नंबर चार से होकर रामपुर रोड पर पहुंचकर करबला में दफन हुए करीब एक दर्जन ताजिए मुस्लिम समाज द्वारा निकाले गए मोहर्रम के जुलूस में बड़ी संख्या में

